

# L-GHANA TA' L-URIEZAQ

Fuq sigra tat-tin, li kienet sewwa sew ma' genb ic-ċella ta' San Frangisk t'Assisi f'Santa Marija ta' l-Angli, kien hemm werzieq li f'kull hin li jagħtih jaqbad jghanni u jsemma' dak il-helu leħnu. Darba waħda, il-Qaddis, waqt li newwillu idejh, sejjahlu u qallu: "Hija, Werzieq, eija 'l hawn, oqghod fuq idejja". U l-Werzieq, bħallikieku għandu deħnu, donnu

fehem x'qallu l-Qaddis u dlonk tar għal fuq idejh. San Frangisk beda jmellsu, izieghel bih u mbagħad, qallu: "Għanni, O hi'a Werzieq, samma' leħnek ferriehi u fahhar lill-Mulej, li ħalqek u li huwa sidek". U l-Werzieq dikment qabad jghanni, u mieghu qabad ukoll jghanni l-Qaddis, u fahħru 'l Alla flimkien. U kull meta l-Qaddis kien joħroġ minn ċelltu kien



*Il-Werzieq u San Frangisk.*

jistiednu għal fuq idejh, imellsu u jzieghel bih, u jaqbad jghanni; u hu, il-Qaddis, kien jghanni mieghu u flimkien ifahħru 'l Alla, ħallieq tal-ħlejjaq kollha; u mbagħad, kien jtilqu u l-Werzieq kien imur jittajjar għal riħu. Izda fl-aħħarnett, wara tmint ijiem, il-Fqajjar t'Assisi qal lil uliedu

l-patrijiet: "Jeħtieġ li nwarbu għal dejjem lil dan ħuna l-Werzieq, li bitifhir tieghu 'l Alla ferraħna u paxxiena biżżejjed; u li ma jmurx jigrilna li nintlew u nintefbu bil-vanaglorja". U l-Werzieq gie mtajjar u telaq 'l hemm mingħajr ma deher iżjed f'dawk l-inħawi. Hekk jghidil-

na dil-grajja Fra Tumas minn Celanu l-ewwel wiehed u l-aqwa fost il-bijografi ta' San Frangisk, missieru.

Li San Frangisk kien jitpaxxa bl-ghana ta' l-Uriezaq mhux ta' min jistaghgeb u jaraha bi kbira: f'dak il-ghana l-Qaddis kien ihoss tifhir 'l Alla, kif tassew hi kull haġa li jaghmlu l-hlejjaq ta' bla dehen u li minn-hom infushom ghandhom jimxu fuq il-gibda (istint) li tahom Alla, li halaqhom; u dan dejjem jaghmluh: biss il-bniedem, ghalkemm imzejjen bid-dehen, xi minn daqqiet, ghandu l-hila jharbat l-ordni tan-natura tieghu, jaghmel bil-maqlub dak li ghalih hu mahluq, u minflok ifahhar lill-Mulej, imaqdru, izbilhu u jrieghxu billi jhassarlu l-qies li qieghed fil-holqien.

Dak izda li jghagġibni hu, kif Fra Tummas minn Celanu seta' jghid: "li dak il-Werzieq kien qed jghanni bil-lehen tieghu HELU". Nghid ghalija, lehen il-Werzieq narah mill-aghar fost it-tisfir u l-ghana tat-tajr l-iehor u dejjem smajthom ighidu li lehen il-Werzieq hu hoss li jdejqek u jitliflek sabrek; anzi, lehen l-uriezzeq huwa l-ghelm ta' dawk li dejjem jghidu, itaqtqu u jpaċċu hafna kliem fieragh biex minn ghalihom idahhqu, imma minn flok ikunu jdejqu lil kull min jismaghhom. Mill-bqija m'ghandix ghax nistaghgeb darba wahda, zmien ilu, jiena wkoll kont naf wiehed patri xwejjah li kien joghgbu hafna u kien jitpaxxa mhux ftit bil-ghana tal-uriezzeq! Kien jifhem u jghid li l-werzieq huwa l-ghelm tassajf u huwa hu li jsajjar il-harrub fis-sigra! Mur merieh!

Zewġt isjuf ilu kont Ghawdex, fejn imdorri mmur ta' kull sena biex nghum zewġ ghumiet f'xatt iż-Zewwieqa; kont ma' patri iehor minn shabi u habibi mill-aktar. Konna

qeghdin taht blata li talqalna x-xemx u sewwa sew hdejn sigra tat-tin fejn werzieq kien qed johodli mohhi u jitt-lifli sabri bi twerziq. Il-patri siehbi rani li minieq floki u fehemi ukoll li l-ghana bla bedu ta' dak il-werzieq kien qed jifxilni u jittirrinzali mohhi. U f'daqqa wahda dak il-patri siehbi ċaqraq ċaqliqa rasu u bi tbissima helwa qalli: Siehbi l-ghaziz, m'ghandekx tifhem u tistenna li kulhadd ghandu l-istess gosti jew l-istess gibdiet, jew li huma tajbin biss dawk il-gosti u gibdiet li joghgbu lilna. Hi haġa ta' stmerrija li nghidu tajjed dak biss li joghgob jilna, qisna li ghandna xi don minn Alla li nifhmu f'kollox u li ma nistghux niġu mqarqin, L-imġiba tajba u l-karità nisranija jridu li ahma nqimu wkoll il-gosti u l-gibdiet ta' l-ohrajn, u din imbagħad hi haġa maghrufa: "*De gustibus non est disputandum*", ghax il-kriterju gewwieni biex nistghu nhaqquha fuq din il-haġa għadu mhux maghruf; u aktarx li dan il-kriterju ma jinsab qatt. Kun af, izda, li xi ghaliex ta' din id-differenza ta' gibdiet jew gosti fil-bnedmin ghandu jkun hemm żgur, ghax kollox hu moghti minn Alla, li kollox għamel b'għerf u b'qies. Jiena nifhem, li dawn il-gibdiet jew gosti differenti fil-hlejjaq, sew gibdiet għall-flus, kemm għal sura ta' l-ikel, kif ukoll għall-hwejjeg ohra, huma ġejjin mill-bniedem innifsu u jaqblu man-natura ta' kull wiehed; u huma sehem minn dak il-gibda gewwenija (istint), li Alla qieghed f'kull hlejjaq biex din tkun tista' tagħraf b'heffa, minghajr ma titqarraq, liema hwejjeg jiswew ta' gid jew deni għaliha. Hares ftit: taf, jaqaw, tghidli inti ghaliex il-baqra jekk tqeghdilha kustilja moqlija biex tikoalha titmezmez u titbieghed minnha, waqt li inti għad-dehra u x-xam-



ma jinzillek jgħabek għaliha? Imma siehbi, inti tgħidli, din hi n-natura tal-baqar: m'humieq maħluqin biex jieklu l-laħam!

Sewwa sew, li ssib ukoll għal qalbek l-ghana tal-Werzieq, li tħoss għibda għal kikkra kafè morr jew helu hafna, dan geġ min-natura tal-bniedem. Mill-bqija dawn il-għibdiet jew gosti biż-żmien jitbiddlu wkoll..... U tassew, meta koat għadni żgħir, ma kienx jogħgħobni t-tuffieħ tadam, waqt li llum infittxu u ma ngħaddix min-ghajru.

Anzi nistgħu ngħidu: hekk ma jaq-blux il-għibdiet u l-gosti fil-bnedmin, li ssib għibdiet u gosti għal kollox bil-maqlub f'pajjiżi, fi għnus u f'nazzjonijiet.....! L-ghana ta' l-uriezq il-lum aktarx hu mistmerr u mmaqdar bħala ghana ta' dwejjaq, imma ilu fil-Greċja ma kienx hekk; kien hekk miġjub, li hafna kienu iżommu werzieq f'qafas sabieq jitpaxxew bl-ghana tiegħu mingħajr ma johorġu minn darhom: sewwa sew bħalma xi whud illum iżommu l-grilli.

Ukoll jiena ta' tifel li kont kont nagħmel l-istess; kont inħobb nagħlaq xi werzieq f'qafas biex nitpaxxa bl-ghana tiegħu. Imma allura kont tifel!

Kien gost ukoll dak! Anzi, ara ftit, siehbi: Fost il-Griegi l-ghana ta' l-uriezq kien hekk stmat u miġjub, li dak id-Dudu l-Griegi kienu iżommuh bħala l-ghelm tal-Muzika. U jekk kinux jifhem fil-Muzika l-Griegi!?

Għalhekk, Habib, inħallu din il-kwistjoni. Biss intennilek: il-kriterju gewwieni biex nistgħu niddeċiedu fuq il-gosti fil-bniedem, għadu moħbi. Bil-maqlub għall-Griegi, il-Latini u qisu l-għnus kollha ċivili sibu ta' dwejjaq, għax wisq monotonu, l-ghana ta' l-uriezq; għalhekk "*De gusti-*

*bus non est disputandum!*".

Għal fejn imma jiswew l-uriezq?

L-uriezq, jeqq ma jagħmlux haġa oħra barra minn dak li jgħagħluna nitharrġu f'sabarna, ikunu ġa għamlu biżżejjed meta jfahhru lill-Mulej talli ħalaqhom. Hu ta' min jistmerru u f'kull haġa rridu nistaqsu 'l Alla għax għamel dik il-haġa u dik l-oħra u nfittxu dejjem li nigħlu kollox kif jaqbel lilna. Għalina biżżejjed hu li nafu li Alla għamel kollox sewwa, u li ma ħalaq xejn għal xejn. Kun af, iżda, li l-werzieq hu wieħed minn dawk id-dud li flimkien mal-gid li jagħmlu, ma jagħmlu ebda deni u ebda hsara; hlief biss li jgħagħlu jtil-fu sabarhom lil xi whud li jiena naf, li m'għandhom ebda sabar.

Il-Werzieq jgħix bli jarda ċertu sugu mis-siġar li fuqhom jgħix: bil-propoxxide li għandu, u li hi veru berrina fina fina, itaqqab il-qoxra tas-siġra u jarda dak il-ftit li biss jinħtiegħu biex jgħix, mingħajr ma jagħmel ebda hsara lis-siġra. Anzi b'dik berrintu jiftaħ il-ħruġ għal ċerta sustanza helwa u purgattiva, li aktarx inti stess fi tfulitek kellek htiegħa: hi dik "il-manna" li, bħalma inti taf, toħroġ minn xi zkuk tal-fraxxu, mnigġsa mill-berrina tal-Wriezaq.

Nagħrafu għalhekk, nitgħallmu nqimu l-Provvidenza t'Alla wkoll f'dawk il-ħwejjeġ li ma nafux għalfejn Alla ħalaqhom. Sal-lum dan biss nafu li bih nistgħu u għandna nfahhru lill-Werzieq, imma min jaf li ma għadx jasal iż-żmien li nsiru nafu hafna ħwejjeġ oħra li jkun ta' tifhir lill-Wriezaq, bħalma ġara f'xi dud u fi ħwejjeġ oħra, li f'inhom missierijietna tal-qedem l-anqas biss qatt ma fhasbu?! Alla hu dejjem tal-għaġeb f'kollha kemm huma l-ħlejjaq! P.N.M.